

ఆకాశవాణి

హైదరాబాదు కేంద్రం

జాతీయ వార్తలు

తేది 18.06.2018 సమయం 0705 గంటలు

ముఖ్యాంశాలు (Head Lines)

1. భారతదేశం త్వరలోనే ఐదు ట్రిలియన్ డాలర్ల ఆర్థిక వ్యవస్థగా ఎదగాలని ప్రపంచం ఆశిస్తున్నదని ప్రధానమంత్రి నరేంద్రమోది చెప్పారు. పైనాన్స్ కమిషన్ కు తమ కొత్త ఆలోచనను తెలియజేయాలని ఆయన రాష్ట్రాలను కోరారు.

Prime Minister Narendra Modi says world expects India to become a five trillion dollar economy soon; Encourages states to give fresh ideas for incentivizing outcome-based allocations, and expenditure correction.

2. ప్రపంచంలో శరవేగంతో అభివృద్ధిచెందుతున్న ఆర్థిక వ్యవస్థలలో ఒకటిగా ఇండియా రూపుదిద్దుకుంటున్నదని రాష్ట్రపతి రామ్ నాథ్ కోవింద్ అన్నారు. భారత్ లో వ్యాపారం, నవకల్పనలు, పెట్టుబడులకు పుష్కలమైన అవకాశాలున్నాయని ఆయన చెప్పారు. President Ram Nath Kovind says India is emerging as one of the fastest growing economies of world and there are plenty of opportunities for business, innovation and investment in the country.

3. నాగాలాండ్ లోని మోన్ జిల్లాలో అనుమానిత నాగా చోరబాటుదారులు నిన్న సాయంత్రం దారికాచి జరిపిన దాడిలో అస్సాం రైఫిల్స్ కు చెందిన ఇద్దరు మరణించగా, ఇతరులు మరో నలుగురు గాయపడ్డారు. In Nagaland, two Assam Rifles personnel killed and four others injured in an ambush by suspected Naga insurgents.

4. ఆఫ్ఘనిస్తాన్ లో కాల్పుల విరమణను పొడిగిస్తూ ఆదేశ అధ్యక్షుడు అష్ రాఫ్ ఘని చేసిన ప్రకటనను భారతదేశం స్వాగతించింది. India has welcomed the decision of Afghanistan President Ashraf Ghani to announce extension of ceasefire in that country.

5. ఫిఫా - ఫుట్ బాల్ వరల్డ్ కప్ లో బ్రెజిల్ తో ఆడిన మ్యాచ్ లో ఒకటి - ఒకటి గోల్స్ తో స్విట్జర్లాండ్ డ్రా చేసింది. మెక్సికో - జర్మనీని 1-0 గోల్స్ తో ఓడించింది. సెర్బియా -2010 తరువాత వరల్డ్ కప్ లో పాల్గొనడం ఇదే మొదటిసారి. In FIFA World Cup, Switzerland held five-time world champions Brazil to a One-One draw; Mexico beat defending champion Germany 1-0; Serbia defeated Costa Rica by 1-0.

1. ఏడు కీలకపథకాలను అందరికీ వర్తించేలా మరో 115 జిల్లాలలోని 45 వేల గ్రామాలలో ఈ ఏడాది ఆగస్టు 15 నాటికి అమలు చేయడానికి ఎన్.డి.ఎ ప్రభుత్వం కట్టుబడి ఉందని ప్రధానమంత్రి నరేంద్ర మోదీ చెప్పారు. న్యూఢిల్లీలో నిన్న నాలుగవ నీతి ఆయోగ్ గవర్నింగ్ కౌన్సిల్ ను ఉద్దేశించి ప్రధానమంత్రి ప్రసంగించారు. సబ్ కా సాత్, సబ్ కా వికాస్ నినాదం గురించి వివరిస్తూ ప్రభుత్వపథకాలు, కొద్దిమందికి, కొన్ని ప్రాంతాలకు పరిమితం కాకుండా ఎలాంటి బేదభావం చూపకుండా అందరికీ వర్తింపజేస్తున్నట్టు చెప్పారు. సాభాగ్య యోజన కింద అన్ని గ్రామాలలో విద్యుదీకరణ పూర్తయిందని దాదాపు కోటి కుటుంబాలకు విద్యుత్ కనెక్షన్లు కల్పించినట్టు ప్రధానమంత్రి చెప్పారు. అలాగే గ్రామీణ ప్రాంతాలలో గ్రామీణ శానిటేషన్ వర్తంపు విషయంలో గత నాలుగేళ్లలో 40 శాతం నుంచి 85 శాతానికి పెరిగినట్టు చెప్పారు. అలాగే, ఉజ్వల యోజన వంటగ్యాస్ ను పేదలకు అందుబాటులోకి తెచ్చిందని, మిషన్ ఇంద్రదనుష్ అందరికీ టీకాల కార్యక్రమానికి ఉపయోగపడుతున్నదని చెప్పారు. 2022 నాటికి అందరికీ స్వంత ఇంటిని సమకూర్చేందుకు తమ ప్రభుత్వం కృషి చేస్తున్నట్టు చెప్పారు. పేద ప్రజల సంక్షేమానికి ఉద్దేశించిన పథకాలు నూరు శాతం అమలయ్యేలా లక్ష్యాలను చేరుకునేందుకు ముఖ్యమంత్రులు తమవంతు కృషిచేయాలని ప్రధాని పిలుపునిచ్చారు. పర్యావరణం గురించి మాట్లాడుతూ ప్రధాని, అన్ని రాష్ట్రాలు ప్రభుత్వ కార్యాలయాలు, అధికారిక నివాసాలు, వీధిదీపాల విషయంలో ఎల్.ఇ.డి బల్బులు వాడాలని సూచించారు. ఆర్థిక వ్యవస్థ గురించి మాట్లాడుతూ ప్రధానమంత్రి నరేంద్ర మోదీ, భారతదేశం త్వరలోనే ఐదు ట్రిలియన్ డాలర్ల ఆర్థిక వ్యవస్థగా ఎదగాలని ప్రపంచం ఆశిస్తున్నదని ప్రధానమంత్రి నరేంద్రమోదీ చెప్పారు. ఛైనాన్స్ కమిషన్ కు తమ కొత్త ఆలోచనలు తెలియజేయాలని ఆయన రాష్ట్రాలను కోరారు.

2. ప్రపంచంలో శరవేగంతో అభివృద్ధిచెందుతున్న ఆర్థిక వ్యవస్థలలో ఒకటిగా ఇండియా రూపుదిద్దుకుంటున్నదని రాష్ట్రపతి రామ్ నాథ్ కోవింద్ అన్నారు. భారత్ లో వ్యాపారం, నవకల్పనలు, పెట్టుబడులకు పుష్కలమైన అవకాశాలున్నాయని ఆయన చెప్పారు. భారతీయ సంతతి వారికి తమ దేశంతో భావోద్వేగాలతో కూడిన అనుబంధం ఉందని అంటూ, వారు దేశ అభివృద్ధికి తమ వంతు పాత్ర పోషిస్తూనే ఉంటారని అన్నారు. రాష్ట్రపతి నిన్న సాయంత్రం గ్రీన్ రాజధాని ఏథెన్స్ లో భారత సంతతి వారి నుద్దేశించి ప్రసంగించారు. గ్రీన్, సూరినామ్, క్యూబా

పర్యటనలలో భాగంగా రాష్ట్రపతి ముందు గ్రీన్ లో పర్యటిస్తున్నారు. గ్రీను, ఇండియాలు ప్రాచీన నాగరికత కలిగిన దేశాలని, ఉభయదేశాల మధ్య సంబంధాలు ఎంతో లోతైనవి, పురాతనమైనవని ఆయన అన్నారు. గ్రీనులోని భారతీయ సంతతి ప్రజలు ఉభయదేశాల మధ్య ఆర్థిక సంబంధాలు బలోపేతం చేయడంలో కీలక పాత్ర వహించనున్నారని చెప్పారు. ఆర్థిక, సాంస్కృతిక సంబంధాలు, ఇరు దేశాల మధ్య ప్రజలకు ప్రజలకు మధ్య సంబంధాలను మరింత బలోపేతం చేయడానికి గ్రీన్ లోని భారత సంతతి ప్రజలు కృషి చేయాలని రాష్ట్రపతి పిలుపునిచ్చారు. రాష్ట్రపతి రామ్ నాథ్ కోవింద్ ఈరోజు గ్రీక్ నాయకత్వంతో చర్చలు జరుపుతారు. ఇండియా - గ్రీస్ ప్రతিনিధి వర్గం స్థాయి చర్చలకు నాయకత్వం వహిస్తారు.

3. విదేశీ వ్యవహారాల శాఖమంత్రి సుష్మా స్వరాజ్ తన ఇటలీ పర్యటనలో భాగంగా నిన్న రోమ్ చేరుకున్నారు. ఇటలీ, ఫ్రాన్స్, లక్సెంబర్గ్, బెల్జియం దేశాల లో ఏడు రోజుల పర్యటనలో భాగంగా ఆమె ముందుగా రోమ్ చేరుకున్నట్టు విదేశీ వ్యవహారాల శాఖ అధికార ప్రతినధి రవీష్ కుమార్ ట్వీట్ చేశారు. రోమ్ లో సుష్మా స్వరాజ్, ప్రధానమంత్రి కాంటిని కలుసుకుని, ఇటలీ విదేశాంగ మంత్రి ఎంజో మోవెరో మిలనేసీతో కలిసి ఇరుదేశాల మధ్య ద్వైపాక్షిక సంబంధాలను సమీక్షిస్తారు. విదేశాంగమంత్రి సుష్మా స్వరాజ్ 18, 19 వ తేదీలలో ఫ్రాన్స్ లో ఉంటారు. 19న లక్సెంబర్గ్ చేరుకుంటారు. 20 నుంచి 23 వరకు సుష్మా స్వరాజ్ బెల్జియంలో పర్యటిస్తారు. నాలుగు యూరోపియన్ దేశాలలో పర్యటనతో ఆయా దేశాల రాజకీయ నాయకత్వాలతో అంతర్జాతీయ, ప్రాంతీయ, ద్వైపాక్షిక అంశాలు, యూరోపియన్ యూనియన్ తో భారత్ కు నానాటికీ పెరుగుతున్న వ్యూహాత్మక సంబంధాలను మరింత లోతుగా చర్చించడానికి అవకాశం కలుగుతుంది.

4. నాగాలాండ్ లోని మోన్ జిల్లాలో అనుమానిత నాగా చొరబాటుదారులు నిన్న సాయంత్రం దారికాచి జరిపిన దాడిలో అస్సాం రైఫిల్స్ కు చెందిన ఇద్దరు మరణించగా, ఇతరులు మరో నలుగురు గాయపడ్డారు. అబోయి సమీపంలో నిన్న సాయంత్రం 3 గంటల ప్రాంతంలో ఈ దాడి జరిగినట్టు అస్సాం రైఫిల్స్ ప్రజాసంబంధాల అధికారి తెలిపారు. ఈ దాడిలో హవాల్దార్ ఫతేష్ సింగ్ నెగి, సిపాయి హుంగుంగా కొన్యాక్ లు అక్కడికక్కడే మరణించినట్టు తెలిపారు. మరో నలుగురు వ్యక్తులకు బుల్లెట్ గాయాలయ్యాయి. భద్రతా బలగాలు తమపై దాడిని తిప్పి కొట్టాయి. అయితే ఎదుటిపక్షానికి జరిగిన నష్టం వివరాలు ఇంకా తెలియరాలేదు. ఈ దాడికి తామే కారణమంటూ ఇంకా ఏ పక్షమూ ప్రకటించుకోలేదు.

5.అస్సాంలో గత కొద్ది రోజులుగా సంభవించిన వరదల కారణంగా 9 మంది మరణించారు. బరాక్ లోయలో వరద పరిస్థితి ఇంకా కుదుటపడలేదు.

ప్రస్తుత వరదల కారణంగా ఆరు జిల్లాలలోని సుమారు నాలుగున్నర లక్షల మంది ప్రజలు ఇబ్బందులు పడుతున్నారు. ఎస్.డి.ఆర్.ఎఫ్, ఎస్.డి.ఆర్.ఎఫ్ దళాలు కచార్, కరీంగంజ్, హైలకండి జిల్లాలలోని సుమారు ఆరువేల మంది ప్రజలను రక్షించాయి. సుమారు లక్షా 73 వేల మంది ప్రజలు నిర్వాసితులై తాత్కాలిక సహాయ శిబిరాలలో తలదాచుకుంటున్నారు. వరదల పరిస్థితిని అంచనావేసేందుకు పలువురు మంత్రులు, అధికారులు వరదబాధిత ప్రాంతాలలో పర్యటిస్తున్నారు. రాష్ట్రజలవనరుల శాఖ మంత్రి కేశవ్ మహంత

బరాక్ లోయలో సిల్చార్, హైలకండిలలో పర్యటించి వరద పరిస్థితిని అంచనా వేశారు. అనంతరం ఆయన జిల్లా అధికారులతో సమావేశమై వరద బాధిత ప్రజలకు అవసరమైన అన్నిరకాల సహాయాన్ని అందజేయాల్సిందిగా ఆదేశించారు.

6.ఆప్టనిస్టాన్ లో కాల్పుల విరమణను పొడిగిస్తూ ఆదేశ అధ్యక్షుడు అప్రాఫ్ ఘని చేసిన ప్రకటనను భారతదేశం స్వాగతించింది. ఇందుకు సంబంధించి విదేశాంగశాఖ అధికార ప్రతినిధి రవీష్ కుమార్ ఒక ప్రకటన చేస్తూ , సాయుధ బలగాలు, వారి మద్దతు దారులు కూడా పూర్తిగా ఉగ్రవాద ప్రేరిత హింసను విడనాడి ప్రభుత్వ చర్యకు అనుకూలంగా స్పందించగలరన్న ఆకాంక్షను వ్యక్తం చేశారు. ఆప్టనిస్టాన్ ప్రజల బాధలు తొలగి శాంతియుత పరిస్థితులు నెలకొనగలవన్న ఆకాంక్షను వ్యక్తం చేశారు. ఉగ్రవాదానికి ,హింసకు తావులేకుండా ఆఫ్ఘన్ నాయకత్వంలో, ఆఫ్ఘన్ స్వీయ, ఆఫ్ఘన్ నియంత్రిత శాంతి పరిష్కానికి మార్గం సుగమం కాగలదన్న ఆకాంక్షను వ్యక్తం చేశారు.

7. ఫిఫా - ఫుట్ బాల్ వరల్డ్ కప్ లో బ్రెజిల్ తో ఆడిన మ్యాచ్ లో ఒకటి - ఒకటి గోల్స్ తో స్విట్జర్లాండ్ డ్రా చేసింది. మెక్సికో - జర్మనీని 1-0 గోల్స్ తో ఓడించింది. సెర్బియా -2010 తరువాత వరల్డ్ కప్ లో పాల్గొనడం ఇదే మొదటిసారి.